

पलकें झपकाना, जँभाई लाना, छींक लाना और मृत्यु के पश्चात् शरीर को विघटित करना है।

**उपप्लव** पुं. (तत्.) 1. प्रशा. बागियों द्वारा सरकार के विरुद्ध लुक-छिपकर आयोजित या संगठित सशस्त्र विद्रोह जिसकी गति या फैलाव क्रांति की भाँति व्यापक नहीं होता 2. प्राकृतिक उत्पात (आँधी, बाढ़ आदि) 4. चंद्रग्रहण, सूर्यग्रहण 4. विघ्न, बाधा। emergency

**उपप्लवी** वि. (तत्.) 1. दुखी, संतप्त, पीड़ित 2. सताया हुआ 3. दुखी करने वाला 4. विपत्ति लाने वाला 5. विप्लवी, उपद्रव करने वाला 6. बाढ़ लाने वाला।

**उपबंध** पुं. (तत्.) विधि. किसी विधि, अधिनियम आदि के खंड या उपखंड जिनमें किसी बात की संभावना आदि को ध्यान में रखते हुए पहले से दायित्व, कर्तव्य, नियम आदि की व्यवस्था कर दी जाए, प्रावधान। provision

**उपबंधित** वि. (तत्.) 1. उपबंध से युक्त 2. उपबंध में समाविष्ट 3. उपबंध द्वारा निर्दिष्ट।

**उपबाहु** पुं. (तत्.) बाहु से नीचे अर्थात् कोहनी से कलाई तक का भाग।

**उपबृंहण** पुं. (तत्.) विस्तार, वृद्धि जैसे- वेदों के उपबृंहण के लिए वेदांगों की रचना की गई।

**उपबोधन** पुं. (तत्.) 1. समझना 2. शंकाओं को दूर करना 3. परामर्श देना, सलाह देना। counselling

**उपबोधन-मनोविज्ञान** पुं. (तत्.) मनो. मनोविज्ञान की वह शाखा जिसके अंतर्गत उपबोधन द्वारा समस्याओं या जटिलताओं का अध्ययन एवं निरसन किया जाता है।

**उपभवन** पुं. (तत्.) बड़ी इमारत के साथ जुड़ी छोटी इमारत। annexe

**उपभाग** पुं. (तत्.) दे. उपखंड।

**उपभाषा** स्त्री. (तत्.) भाषा. मुख्य भाषा के अंतर्गत गौण भाषा या बोली, प्रयोग क्षेत्र की दृष्टि से बोली की तुलना में बड़े क्षेत्र की तथा भाषा की तुलना में छोटे क्षेत्र की भाषा, एक

भाषा के अंतर्गत अनेक उपभाषाएँ और एक उपभाषा की कई बोलियाँ हो सकती हैं जैसे- हिंदी (भाषा), पश्चिमी हिंदी (उपभाषा), ब्रज (बोली)।

**उपभुक्त** वि. (तत्.) 1. भोगा हुआ 2. काम या पूरी तरह प्रयुक्त, काम में लाया हुआ 3. जूठा।

**उपभुक्ति** स्त्री. (तत्.) दे. उपभोग।

**उपभू** पुं. (तत्.) खगो. किसी खगोलीय पिंड की कक्षा का वह बिंदु जो पृथ्वी के निकटतम होता है, भूमिनीय। perigee

**उपभूषण** पुं. (तत्.) 1. गौण आभूषण 2. राजा के पहनने के आभूषणों के अतिरिक्त छत्र, कलश, घंटा, चैवर आदि।

**उपभेद** पुं. (तत्.) (किसी वस्तु आदि के) भेद के भी भेद।

**उपभोक्ता** वि./पुं. (तत्.) बाणि. 1. किसी उत्पाद का उपभोग करने वाला या उसे व्यवहार में लाने वाला, वह व्यक्ति, संस्था आदि जो दैनिक जीवन में काम आनेवाली वस्तुओं को बाजार से खरीदकर उनका उपभोग करता है 2. उपयोगकर्ता 3. बरतने वाला, काबिज। consumer

**उपभोक्ता अधिशेष** पुं. (तत्.) अर्थ. उपभोक्ता द्वारा उसकी आवश्यकता के आधार पर देय मूल्य की तुलना में बाजार मूल्य कम होने की स्थिति में दोनों मूल्यों का अंतर। उपभोक्ता-बचत। consumer's surplus

**उपभोक्ता अनुसंधान** पुं. (तत्.) अर्थ. विपणन अनुसंधान के अंतर्गत उपभोक्ता या उत्पाद के खरीदारों की रुचियों, प्रवृत्तियों आदि के विषय में किया जाने वाला अनुसंधान जिससे उत्पाद एवं विपणन के लिए सामूहिक योजना बनाई जा सके। consumer research

**उपभोक्ता आंदोलन** पुं. (तत्.) अर्थ. उपभोक्ताओं के सामूहिक हितों के संरक्षण के लिए किया गया आंदोलन, उपभोक्ताओं को जागरूक करने के प्रयास। consumer movement

**उपभोक्ता उधार** पुं. (तत्.+तद्.) अर्थ. उपभोक्ताओं को वस्तु या सेवा खरीदने के लिए सरकार